



СЕКТОР ЗА ПРОСТОРНО ПЛАНИРАЊЕ

Арх.бр. УП1-15 709/2024

Дата.....01-04-2024

Врз основа на член 42, став (1) и став (9) од Законот за урбанистичко планирање ("Службен весник на Република Северна Македонија" бр. 32/20 и 111/23), а во врска со член 4, став (3) од Законот за спроведување на Просторниот план на Република Македонија ("Службен весник на Република Македонија" бр. 39/04), министерот за животна средина и просторно планирање, го донесе следното:

РЕШЕНИЕ

за Услови за планирање на просторот

1. Со ова Решение на Општина Прилеп се издаваат **Услови за планирање на просторот со намена инфраструктура за пренос на електрична енергија за 10(20) kV подземен електричен кабел, КО Старо Лагово, КО Селце и КО Прилеп, Општина Прилеп.**

Вкупната должина на трасата изнесува 1,14 km.

Трасата на водот се граничи со издадени Услови за планирање на просторот:

- со намена површински соларни и фотоволтаични електрани на КП 1925, КО Селце, Општина Прилеп, со тех. бр. Y65722, со Решение бр. УП1-15 93/2023 од 07.02.2023 год.;
- за изградба на површински соларни и фотоволтаични електрани со моќност до 1MW, КП 4/5, КО Волково, Општина Прилеп, со тех. бр. Y20522, со Решение бр. УП1-15 1186/2022 од 23.06.2022 год.

Во непосредна близина на планскиот опфат се наоѓа опфат за кој се издадени Услови за планирање на просторот за површински соларни и фотоволтаични електрани на КП 7, КП 20, КП 21, КП 22/1, КП 23, КП 24/1, КП 24/2, КП 25, КП 26, КП 27, КП 28, КП 29/1, КП 29/2, КП 30, КП 31, КП 32, КП 33, КП 34 во КО Старо Лагово, Општина Прилеп, со тех. бр. Y34821, со Решение бр. УП1-15 14/2022 од 10.01.2022 год.

Видот на планската документација да се усогласи со Законот за урбанистичко планирање и Правилникот за урбанистичко планирање.

Условите за планирање на просторот треба да представуваат влезни параметри и насоки при планирањето на просторот и поставување на планските концепции и решенија по сите области релевантни за планирањето на просторот во соодветниот плански документ, во согласност со Просторниот план на Република Македонија.



СЕКТОР ЗА ПРОСТОРНО ПЛАНИРАЊЕ

2. Условите за планирање на просторот од точка 1 на ова Решение, изработени од Агенцијата за планирање на просторот со **тех. бр. Y13724** се составен дел на Решението.

3. Условите за планирање на просторот со намена инфраструктура за пренос на електрична енергија за 10(20) kV подземен електричен кабел, КО Старо Лагово, КО Селце и КО Прилеп, Општина Прилеп, содржат општи и посебни одредби, насоки и решенија и заклучни согледувања со обврзувачка активност од планската документација од повисоко ниво и графички прилози кои претставуваат Извод од планот.

4. Меѓу приоритетните определби на Просторниот план е заштита на земјоделското земјиште, а особено стрикното органичување на трансформацијата на земјиштето од I-IV бонитетна класа за неземјоделско користење, како и зачувување на квалитетот и природна плодност на земјиштето.

5. Трасата на кабелскиот вод се наоѓа во граници на трета заштитна зона (зона на хигиенско-епидемиолошко следење и набљудување) на изворниците за водоснабдување на Прилеп. При изработката на документацијата да се почитува режимот на заштита дефиниран со "Елаборатот за определување на границите на заштитните зони околу водозафатните објекти за водоснабдување на Прилеп".

6. Согласно Студијата за заштита на природното наследство, изработена за потребите на Просторниот план на Република Македонија, мал дел од трасата на кабелскиот вод навлегува во територијата на подрачјето "Пелагонија", коешто согласно Предлог-Репрезентативната мрежа на заштитени подрачја, изработена во рамките на проектната активност Ref. RFP 79/2009 "Развој на репрезентативна мрежа на заштитени подрачја" од Проектот 00058373-PIMS 3728 „Зајакнување на еколошката, институционалната и финансиската одржливост на системот на заштитени подрачја во Република Македонија“, технички и финансиски поддржана од Програмата за развој на Обединетите нации – UNDP и Глобалниот Еколошки Фонд – GEF е предложено за заштита како подрачје значајно за зачувување/управување со одредени видови флора и фауна или заштита на пределските карактеристики. За овие подрачја не се предлага нивно прогласување во некоја од шесте категории на заштита, туку да се превземат соодветни мерки за заштита на видовите.

Мал дел од трасата навлегува во подрачје "Пелагонија" кое е предложено за заштита како Емералд Подрачје.

7. Донесувачот или изработувачот кој ја подготвува планската документација е должен да ги прибави сите податоци што произлегуваат од општите и посебните мерки за заштита на животната средина, природата и водите за конкретниот зафат и за соседните подрачја што граничат со планскиот опфат, а што се неопходни за изработување на урбанистичкиот план или урбанистички проект, согласно член 47 од Законот за урбанистичко планирање ("Службен весник на Република Северна Македонија" бр. 32/20 и 111/23).



СЕКТОР ЗА ПРОСТОРНО ПЛАНИРАЊЕ

8. При донесувањето на Одлука за спроведување или Одлука за не спроведување на стратешка оцена за документацијата за предметниот простор инфраструктура за пренос на електрична енергија за 10(20) kV подземен електричен кабел, КО Старо Лагово, КО Селце и КО Прилеп, Општина Прилеп, задолжително да се земат во предвид насоките за потреба од спроведување на Стратешка оцена на влијанието врз животната средина, како и забелешките и заклучоците од секторските области опфатени со Просторниот план на Република Македонија.

ОБРАЗЛОЖЕНИЕ

Општина Прилеп, врз основа на член 42, став (1) од Законот за урбанистичко планирање ("Службен весник на Република Македонија" бр. 32/20 и 111/23), поднесе барање преку е-урбанизам, со број на постапка УПП 60336 од 08.03.2024 година, до Агенцијата за планирање на просторот за издавање на Услови за планирање на просторот со намена инфраструктура за пренос на електрична енергија за 10(20) kV подземен електричен кабел, КО Старо Лагово, КО Селце и КО Прилеп, Општина Прилеп. Вкупната должина на трасата изнесува 1,14 km.

Согласно член 42, став (8) од истоимениот закон, Агенцијата за планирање на просторот ги изработи Условите за планирање на просторот со намена инфраструктура за пренос на електрична енергија за 10(20) kV подземен електричен кабел, КО Старо Лагово, КО Селце и КО Прилеп, Општина Прилеп и ги достави до Министерството за животна средина и просторно планирање под бр. УП1-15 709/2024 од 28.03.2024 година.

Условите за планирање на просторот со намена инфраструктура за пренос на електрична енергија за 10(20) kV подземен електричен кабел, КО Старо Лагово, КО Селце и КО Прилеп, Општина Прилеп, претставуваат влезни параметри и смерници при планирањето на просторот и поставувањето на планските концепции и решенија по сите области релевантни за планирањето на просторот.

Заклучните согледувања, дефинирани во Условите за планирање на просторот кои произлегуваат од Просторниот план на Република Македонија претставуваат обврзувачки активности во понатамошното планирање на просторот.

Врз основа на горенаведеното, се одлучи како во диспозитивот на ова решение

ПРАВНА ПОУКА: Против решението за услови за планирање на просторот може да се поведе управен спор пред надлежен суд во рок од 15 дена од приемот на решението.

Изготвил: Соња Фурнациска

Согласен: Дајана Марковска Ристеска



